



शनिवारीय मेलासे गृहणी स्वरोजगार काँग्रेसमे तिस जाने आकांक्षी



पहुरा समाचारदाता

धनगढी, २७ अगहन । प्रायः फुसदमे रहना शनिवारके दिन धनगढीके कुछ महिला भर मेलासे परिकार बनेना व्यस्त रहै ।

धनगढी उपमहानगरपालिकासे व्यवस्थापन करल शनिवारीय मेलासे उहाँहुनहे रैथाने खानाके परिकारदेखि घरमे उत्पादन करल अचार, गोडागुडी बेच्ना अक्को फुसद नैरह् । गत बरके अगहनसे उपमहानगरपालिकासे यी मेला सञ्चालनमे लानल हो ।

महिला उद्यमीहे प्रबर्द्धन कैना ओ आर्थिक क्रियाकलापमे जोरक लाग हरेक शनिचरके मेला सञ्चालन कैटी आइल हो । वर्षा ओ हावाहुरीके कारण बीचमे कुछ समय मेला बन्द हुइल रहे ।

मेलाके उच्च माग आइलापछे गत कात्तिकसे पुनः सुरु करल धनगढी उपमहानगरके उपप्रमुख कन्दकला राना जानकारी डेली ।

बिदाके दिन पारके प्रत्येक शनिचरके सयौं जाने यी मेला अवलोकन करै । मेलासे बालबालिकाके लाग खेल सामग्री ओ सांस्कृतिक कार्यक्रमके फेन व्यवस्था करले बा । जहाँ नगरभरके विद्यालयके विद्यार्थी सहभागी होके टमान मेरके सांस्कृतिक कार्यक्रम फेन करै ।

मनोरञ्जनसँगै मौसम ओ पर्व विशेष खानाके परिकार अक्के साथमे पाके दर्शक रमैना करै । इहीसे महिला उद्यमीहे व्यवसायिक रूपमे लगना प्रेरित करल धनगढीके हेमा बिष्ट बटैली । चार सातासे मेलासे स्टल रछटी रहल उहाँ सुत्केरी मसला, पौष्टिक आहार ओ टमान मेरके अचार बेच्छी ।

बैकके जागिरसे अवकाश प्राप्त उहाँ अब्बे घरमे टमान मेरके अचार ओ खैनाचीज तयार कैटी आइल बटी । ओहकान उत्पादनसे स्थानीय बजार किल नैहोके टमान जिल्ला ओ विदेशसम्म जाइत् । धनगढीके शनिवारीय मेलासे ओहकान

उत्पादनहे प्रचारके मौका किल डेहल नैहो, आम्दानी फेन बहाइल बा । हरेक शनिचरके ३ से ६ हजारसम्म आम्दानी हुइना करल उहाँ बटैली । कहली, 'अवकाशपाछे दिन बिटैना करा रहे । घरमे बनैटी आइल परिकार ओ अचारहे व्यवसायिक रूप डेहक लाग मेला रहल बा । अब्बे उद्यमीके रूपमे उत्पादन कैटी बटु ।'

धनगढीके मिरा कठायत मेलासे 'अर्गानिक क्वाँटी'से बनल चटपटे बेच्छी । ओहकान चटपटेमे 'जंकफुड' जन्य खैनाचीज नैमिलाजाइत् । पाँच सातासे स्टल रछटी आइल उहाँ प्रत्येक शनिचरके २ से ३ हजार रुपैयाँके चटपटे बिक्री हुइना करल बटैली ।

घरमे सौंभसकार खाना पकैना, भाडा मिस्ना, सरसफाई कैना ओ बालबच्चा स्याहना ओहकान दिन बिटे । अब्बे शनिवार घरक काम सेकके दिनके २ बजे स्टल राखक लाग धनगढीके

जेनजीमार्गमे अइठी । हाठमे सीप रटी रटी फेन घरभितरे गुम्सल आपन जस्टे महिलाहे आर्थिक क्रियाकलापमे जोना नगरपालिकासे यी मजा प्रयास हुइल उहाँ बटैली । उहाँ कहली, 'हमहीनहे ढेर चीजके सीप रलेसे फेन घरभिट्टरके कामसे बाहर निके नैमिलत् । अब्बे नगरपालिकाके प्रयासमे आपन सीप प्रयोग कैके कमैना हुइल बटी ।'

गैल शनिचरके मेला अवलोकन करे उद्योग वाणिज्य संघ कैलालीके अध्यक्ष पुष्पराज कुँवर घरमे बैठल महिलाहुके आपन सीपसे आर्थिक क्रियाकलापमे जोरल स्वरोजगार बन्ना प्रयाससे खुसी लागल बटैलै । कैलाली उद्योग वाणिज्य संघसे फेन महिला उद्यमीहे स्टार्टअपमे जोना प्रयास करटी रहल उहाँ बटैलै ।

धनगढी जुगुडाके शान्ति गोले शनिचरके खानाके प्रकार बेच्ना व्यस्त रही । ओहकान स्टलमे मासुका टमान परिकार, चटपटे, पकोडासे सेलरोटी पाकत् । शनिवारीय मेला सुरु हुइल ठनसे स्टल रचना सुरु करल गोले मजा कमाई हुइटी रहल बटैली ।

'सक्कु लागत जोरके चार हजारसम्म कमाइ हुइत् । तीनरचार घण्टामे यी मजा आम्दानी हो,' उहाँ कहली । यद्यपि यी स्टल गोलेके आपन नैहो । उहाँ धनगढीके नोभा अस्पतालमे कार्यरत नर्स हुइटी ।

एकल महिलाहे फेन प्रवर्द्धन कैना उद्देश्यके साथ धनगढी उपमहानगरपालिकासे उहाँ माइजुहे यी स्टल उपलब्ध कराइल हो । माइजु किल नैसेक्ना हुइल ओरसे अपने सहयोग करे अइना करल उहाँ सुनैली ।

शान्ति, मिरा ओ हेमा जैसिन मेलासे स्टल रचना प्रायः महिलाके अनुभव ओस्टहे बा । यी मेलासे ७४ स्टल बावै । उपमहानगरके (बाँकी, २ पेजमे)

पहुरा समाचारदाता

धनगढी, २७ अगहन । आसन्न प्रतिनिधि सभा सदस्य निर्वाचनके लाग नेपाली कांग्रेस कैलालीमे उम्मेदवारके आकांक्षी ढेर डेखल बटै ।

उम्मेदवार टुङगो लगाइक लाग उ पार्टीसे आकांक्षीके नाउँ माग करलपाछे पाँच निर्वाचन क्षेत्रसे प्रत्यक्षतर्फ उम्मेदवारीके लाग ३० जनहनके नाउँ जिल्ला समितिमे पुगल हो । कांग्रेस क्षेत्रीय कमिटीसे प्रत्यक्ष, समानुपातिकसहित राष्ट्रिय सभाके उम्मेदवारके आकांक्षीके नाउँ जिल्ला कमिटीमे सिफारिस करसेकल बावै ।

जिल्ला कमिटीसे नाउँ टुङगो लगाके शुकके प्रदेश कमिटीमे सिफारिस कैना कलेसे फेन कतिपयके डकुमेन्ट नैपुगल कारण आभिन समय लगना जिल्ला सचिव नृप सुनार जानकारी डेलै । ओहकान अनुसार डकुमेन्ट अपुग आकांक्षीके डकुमेन्ट मगैना ओ सक्तलन कैना कार्य हुइटी रहल बा । कांग्रेसके अनुसार निर्वाचन क्षेत्र नम्बर १ से प्रत्यक्षओर डा रणबहादुर चन्द, जनकराज चौधरी, बुद्धिसागर चौधरी ओ ईश्वरी न्यौपानेके नाउँ आइल बा ।

ओस्टके समानुपातिक ओर केशरीकुमारी रावल, उमाकुमारी बादी, धीरजराज रेग्मी, बिर्खबहादुर रावल, सुशीला स्वार्र ओ राजेशकुमार टमटाके नाउँ जिल्लामे आइल बा ।

ओस्टके राष्ट्रिय सभा सदस्यके लाग फकिरसिंह कठायत, नृपबहादुर खड्का ओ जगन्नाथ रिमालके नाउँ जिल्ला कमिटीमे आइल बा ।

निर्वाचन क्षेत्र नम्बर २ से प्रत्यक्षतर्फ घनश्याम जोशी, कृष्णराज पाण्डेय, विजय स्वार्र, हिमबहादुर रावल, गोपालबहादुर बम, नमराज उपाध्याय, वीरबहादुर थारू, मोहनसिंह राठौर, जितेन्द्र उपाध्यायसहित १० जनहनके नाउँ आइल जनाइल बा ।

समानुपातिक ओर टीका चौधरी, शिव थापा, रीता मुडभरी, सुमन

सन्ज्याल, कर्णबहादुर चौधरी, नन्दराम बादी, रवीन्द्रकुमार चौधरी, गोविन्द बिष्ट, सुशीला जोशी, बलबहादुर बिष्टके नाउँ आइल जिल्ला समिति जानकारी डेहल बा ।

क्षेत्र नम्बर ३ बाट अविनाश चौधरी, खेमराज थारू, भीम बडुवाल ओ मत्तर शाहके नाउँ प्रत्यक्षतर्फ सिफारिस करल बा । ओस्टके समानुपातिक ओर रीता चौधरी, रामकुमारी चौधरी, सम्भना खत्रीके नाउँ क्षेत्रसे जिल्लाहे सिफारिस करले बा । राष्ट्रिय सभा सदस्यके लाग कलावती शाह ओ रामचरण चौधरीके नाउँ सिफारिस हुइल जनाइल बा ।

क्षेत्र नम्बर नं ४ से वीरबहादुर बलायर, नैनसिंह महर, दिनेशराज जोशी, विजयबहादुर कुँवर, लोकराज पाण्डेय, भुवन महरा ओ टेकराज पाण्डेयके नाउँ आइल जिल्ला कार्य समितिसे जानकारी डेले बा । समानुपातिक ओर जानकी पाल, खड्कसिंह बडैला, गोपालबहादुर देउवा, गंगा कामी, यज्ञनिधि कोइराला ओ रमेश ताम्राकारके नाउँ जिल्ला कमिटीमे आइल जनाइल बा । ओस्टके राष्ट्रिय सभा सदस्यके लाग हिरादत्त भट्ट, डा. लक्ष्मीराज पाठक ओ गजेन्द्र पन्तके नाउँ क्षेत्रसे जिल्ला कमिटीहे सिफारिस करले बा ।

क्षेत्र नम्बर नं ५ बाट डा. आरजु राणा देउवा, डिल्लीराज पन्त, नृपबहादुर वड ओ नरनारायण शाह (मनु) के नाउँ सिफारिस करल बा ।

समानुपातिक ओर जीवन रानाथारू, सुनिता राना, सुशीला मिश्र, जागृति बोगटी, गौरी लामा, टेकबहादुर रैका, नरबहादुर बम, निपा चोखाल, प्रमिला लम्साल, पुष्पा जोशी भट्ट, मनिराम देवलके नाउँ आइल जिल्ला कार्य समितिसे जानकारी डेहल बा ।

ओस्टके राष्ट्रिय सभाके लाग रिता भण्डारी, रामचन्द्र ओझा ओ हरिश खड्काके नाउँ क्षेत्रीय कमिटीसे जिल्लाहे सिफारिस करल बा ।

लागुऔषध कारोबार विकराल

पहुरा समाचारदाता

कञ्चनपुर, २७ अगहन । सुदूरपश्चिम प्रदेशमे लागुऔषधके दुर्यसन तथा अवैध कारोबार दिनप्रतिदिन बढ्ती गैल डेखल बा ।

खुला सीमाके कारण पाछेक समय कैलाली ओ कञ्चनपुर लागुऔषध समस्यासे सबसे ढेर प्रताडित बा । सुदूरके सात पहाडी जिल्ला फेन उहीसे अछुतो रहे सेकल नैहो ।

दैनिकजैसिन लागुऔषधसहित पक्राउ पर्नाक्रम निरन्तर बा कलेसे यहाँ सबसे ढेर कारागारमे लागुऔषध मुद्दाके अभियुक्त पुर्षक ओ कैद सजाय भोग्ती थुनामे रहल डेखजाइत् ।

सुदूरपश्चिम प्रदेश प्रहरी कार्यालय धनगढीके पाछेक तीन आर्थिक बरसके तथ्याक्त हेरेबर लागुऔषध डरलग्टीक रूपमे फैलल बा ।

बिटल ४४ महिनामे सुदूरपश्चिमके नौ जिल्लासे दुई हजार ९३० जाने अभियुक्त पक्राउ परल प्रदेश प्रहरी

कार्यालयके तथ्याक्तसे डेखैले बा । इहीसे युवापुस्ता सबसे ढेर प्रभावित बा । लागुऔषध सचेतना ओ कारबाही सँगसँगै आघे बहाइल सुदूरपश्चिम प्रहरी हरेक बरस यहाँ भारतसे अवैध रूपमे आयात हुइना लागुऔषध ढेर परिणाममे बरामदसमेत कैटी आइल बा ।

प्रदेश प्रहरी कार्यालयके तथ्याक्तअनुसार चालु आर्थिक बरसके हालसम्म प्रदेशभर २३५ जाने लागुऔषध मुद्दामे पक्राउ परल बटै । ओम्ने नौ महिला ओ बाँकी पुरुष अभियुक्त रहल बटै । चालु आवके हालसम्म यहाँ लागुऔषध हिरोइन ३४१ ग्राम ५०२ मिलिग्राम खैरोहिरोइन, १५ किलो ९६५ ग्राम चरेश बरामद करल बा ।

ओस्टके, प्रहरीसे यी अवधिमे अन्य लागुऔषध सामग्रीसमेत ढेर सख्यामे बरामद करल बा । यहाँ चालु आवके हालसम्म सबसे ढेर लागुऔषध मुद्दामे कैलालीसे १२१, कञ्चनपुरसे ७८, बझाङसे नौ, (बाँकी, २ पेजमे)

सहभागी बनौं, अवलोकन गरौं, सफल पारौं

SHANTI SHREE PARIYAR | PRAKASH SAPUT | BISHNU BHATTA | HEMANTA BHATTARAI | BHUBAN DAHAL

सगु सुदूरपश्चिमको लागि, आर्थिक समृद्धि । धनगढी उप-महानगरपालिका-१, पशुपतिटोल

धनगढी उप-महानगरसे निःशुल्क अपाङ्गता सहायक सामग्री वितरणके लाग स्क्रिनिङ

राइजिङ स्टार प्रिमियर लिगके उपाधि विद्याभूषणहे

पहुरा समाचारदाता

धनगढी, २७ अगहन । धनगढी उप-महानगरपालिकासे खोज-खोज अपाङ्गता हुइल व्यक्तिहे सहायक सामग्री वितरण कैना अभियान अन्तर्गत क्लस्टर अनुसारके स्क्रिनिङ शिविर सुरु करले बा । उ अभियान अन्तर्गत शुकके धनगढी-१९ फुलवारी स्वास्थ्य चौकीमे स्क्रिनिङ शिविर सम्पन्न करले बा । उ शिविरमे ३७ जाने महिला ओ २५ पुरुष तथा ५ जाने बालबालिकासहित ६७ जाने सेवा लेहल रहित ।

यी अभियान आर्थिक वर्ष २०७९/८० से निरन्तर रूपमे सञ्चालन हुइटी आइल मेयर गोपाल हमाल जानकारी डेलै । उहाँक अनुसार धनगढी उप-महानगरपालिका क्षेत्रभितर बसोबास कैना अपाङ्गता हुइल व्यक्तिके



आवश्यकता पहिचान करके निःशुल्क सहायक सामग्री वितरण कैना उद्देश्यसे प्रत्येक वर्ष वडा स्तरमे स्क्रिनिङ शिविर सञ्चालन हुइटी आइल बा ।

उप-महानगरपालिकासे

हिवलचेयर, वाकर, ट्राइसाइकल, हियरिङ एडलगायत सामग्री आवश्यकताअनुसार उपलब्ध करैटी आइल मेयर हमाल जानकारी डेलै ।

उप-महानगरपालिकासे यी वर्षफे

नियमित स्क्रिनिङ शिविर सञ्चालन कैना अगहन २५ गतेसे टमान ठाउँमे सेवा शुरू करले बा । अगहन २५ गते फुलवारी स्वास्थ्य चौकी-१९ मे शिविर सम्पन्न हुसेकल बा । अगहन २६ गते धनगढी-१६ उर्मा स्वास्थ्य चौकी, २८ गते वडा नम्बर १२ जुगेडा, २९ गते वडा नम्बर १३ कैलालीगाउँ शहरी स्वास्थ्य केन्द्रमे तथा पुस १ गते धनगढी उप-महानगरपालिका प्राङ्गणमे शिविर सञ्चालन हुइना उहाँ जानकारी डेलै । उप-महानगरपालिकाके अनुसार सक्कु शिविर बिहान १० बजेसे साँझ ४ बजेसम्म सञ्चालन हुइना जनाइल बा । अपाङ्गता हुइल व्यक्तिहे आवश्यक सामग्री प्राप्त कैना सहज बनैना उद्देश्यसे यैसिन शिविरहे निरन्तरता डेटी जैना नगरप्रमुख हमाल जानकारी डेलै ।



पहुरा समाचारदाता

धनगढी, २७ अगहन । कैलालीके धनगढीमे जारी 'बाल्मिकी प्लस टू राइजिङ स्टार प्रिमियर लिग' आरपीएल क्रिकेट प्रतियोगिताके उपाधि कैलालीके गेटामे रहल विद्याभूषण पब्लिक स्कुलसे जितले बा ।

स्टेपिङ स्टोन बोर्डिङ स्कुलहे २६ रनले पराजित करटी विद्याभूषण च्याम्पियन हुइल हो ।

धनगढीस्थित मट्यारीमे रहल श्रीकृष्ण सामुदायिक वनके खेल मैदानमे हुइल फाइनलमे विद्याभूषणसे टस जिटके ब्याटिङ करटी निर्धारित

२० ओभरमे ८ विकेट गुमैटी १२५ रन बनाइल रहे । जवाफी ब्याटिङ सुरु करल स्टेपिङसे १७ ओभरमे ९९ रन केल्ह बनाई सेकल ।

आयोजक राइजिङ स्टार बोर्डिङ स्कुलके प्रबन्ध निर्देशक कलेन्द्र शाहीके अनुसार ८ कक्षा टरेक प्रतियोगिताके विजेताहे नगद ५० हजार ओ उपविजेता टिमहे २५ हजारसहित ट्रफी ओ मेडल प्रदान करल जानकारी डेलै ।

उहाँक अनुसार सर्वोत्कृष्ट खेलाडीहे नगद पाँच हजार, उत्कृष्ट ब्याटर, बलर ओ उदयमान खेलाडीहे दुई-दुई हजार प्रदान करल बा ।

उद्योग ओ व्यापारके लाग प्रदेश सरकार अग्रसर

पहुरा समाचारदाता

धनगढी, २७ अगहन । सुदूरपश्चिम प्रदेश सरकार उद्योग ओ व्यापारके लाग अग्रसर रहल बताइल बा ।

आर्थिक मामिला मन्त्रालय सुदूरपश्चिम प्रदेशके प्रदेश सचिव राजेन्द्रकुमार हमाल सुदूरपश्चिमके औद्योगिक तथा व्यवसायिक क्षेत्रहे आधे बहाइक लाग लगानी सम्मेलनमार्फत् तयारी करल बताइल हुइत ।

कैलाली उद्योग वाणिज्य संघके आयोजनामे करल सुदूरपश्चिम महोत्सवमे भिजन सुदूरपश्चिम कार्यक्रमके 'सुदूरपश्चिममे उद्योग ओ व्यापार: अर्थतन्त्रमा समृद्धिके आधार' विषयके बहसमे बोल्टी उहाँ उ बात बट्वाइल हुइत ।

बहस कार्यक्रममे औरै वक्ताके रूपमे बोल्टी उद्योग, पर्यटन, वन तथा वातावरण मन्त्रालयके प्रदेश सचिव दीर्घनारायण कोइराला साना, लघु तथा मझौला खालके उद्योग एवम् व्यवसायीहे काम कैना वातावरण सिर्जना कैना प्रदेश सरकार तत्पर रहल बताइल हुइत ।

प्रदेशके आर्थिक समृद्धि कहलक पर्याप्यटन, उद्योगसे, कलकारखाना ओ व्यापार व्यवसाय रहल बटैटी आर्थिक मामिला मन्त्रालयके प्रदेश सचिव हमाल कहलै, 'निजी लगानी नै प्रदेशके अर्थतन्त्रके मेरुदण्ड हो, सरकारसे निजी क्षेत्रहे उद्योगधन्दा, कलकारखाना तथा व्यापार व्यवसायमे प्रोत्साहन कैना ओ नीति निर्माणमे सहजीकरण कैनाके साथे प्रोत्साहन कार्यक्रम लन्टी आइल बा ।'

संघीय सरकारके मातहतमे ढेर औद्योगिक क्षेत्र रहलेसे फेन प्रदेशके हकमे साना, घरेलु, मझौला तथा लघु उद्योगहे प्रोत्साहन कैना, सहजीकरण कैना अधिकार रहल उहाँ बटैलै ।

उहाँ कहलै, 'यहाँके औद्योगिक तथा व्यवसायिक उन्नयनके लाग प्रदेश सरकारसे लगानी तथा विकास सम्मेलनके तयारी करटी रहल बा ।' समृद्धिके आधार कहलक सबसे बरवार औद्योगिक क्षेत्र रहल बटैटी वन मन्त्रालयके प्रदेश सचिव कोइराला औद्योगिक क्षेत्रहे आयकर, भन्सारमे छुट सुविधाके साथे लजमे जमिन उपलब्ध करैना जैसिन कार्यमा प्रदेश सरकारसे भूमिका खेले पना ओ उहे अनुसारके औद्योगिक सुरक्षाके व्यवस्थापनके क्षेत्रमे नीति निर्माण करे पना बताइल हुइत । मने, औद्योगिक क्षेत्रहे प्रदेश सरकारसे डेहे पना सुविधा पर्याप्त नैरहल बटैलै । ओहेमारे फेन सुदूरपश्चिम प्रदेश सरकारसे करे लागल लगानी तथा विकास सम्मेलनसे कुछ सहजता लन्ना



उहाँ बटैलै ।

लगानी ओ विकास सम्मेलन खाली करक लाग किल नैहोके उहे सुदूरपश्चिम प्रदेशके परियोजना ओ सम्भावनाके खोजी फेन कैना हुइल ओरसे उहीसे महत्वपूर्ण भूमिका खेल्ना प्रदेश सचिव हमाल बटैलै । उहाँ कहलै, 'सम्मेलनमे औद्योगिक क्षेत्रके कानुनी बाधा व्यवधान ओ अड्चन का बावै ? उहीहे संशोधन कैना डगरा खोल्नाके साथे संघीय कानूनके समस्या बारे पहिचान हुइ सेकी ।

जिहीसे संघीय सरकारहे फेन ऐन कानून संशोधनके लाग प्रस्ताव करे सेकना डगरा खुल्ना बा ।'

युवा व्यवसायी सुरेन्द्र राठी प्रदेश सरकारसे युवाहे सुदूरपश्चिममे बैठके कुछ करे परल कनासे सहूलियतमे ऋण व्यवस्थापन कैके उद्योग व्यवसायओर आकर्षित करे सेक्लेसे युवा पलायन रोकजैना बटैलै । उहाँ कहलै, 'हमे खाली युवा विदेश गैल कहटी रहल किल बटी, उहाँहुकनहे स्वदेशमे रोकक् लाग का नीति लन्ली कना बात बरवार बा । तसर्थ युवाहे अपने प्रदेशमे रोकक् लाग यहाँ ओइनहे उद्यमशीलताओ जोना जरूरी बा ।' सुदूरपश्चिममे पर्याप्त सम्भावना रहल औल्याइटी बहसके वक्ता तथा सहभागी कृषि, उद्योग, पर्यटन तथा व्यापारमे सुदूरपश्चिम भर्जिन क्षेत्र रहल ओरसे युवा उद्यमीहे व्यवसायमे आकर्षित कैना खालके कार्यक्रम प्रदेश सरकारसे लाने पना बटैलै ।

सुदूरपश्चिम महोत्सवमे यी बरससे कैलाली उद्योग वाणिज्य संघसे मनोरञ्जनात्मक कार्यक्रमके साथे बिहानके समयमे भिजन सुदूरपश्चिम नामक बहस कार्यक्रम सुरुवात करल हो । पहिल श्रृङ्खलामे सुदूरपश्चिमके कृषि सम्भावना: अवसर ओ चुनौती, दोस्रो श्रृङ्खलामे सुदूरपश्चिम खेलकूदके उर्वर भूमि: पूर्वाधार, सम्भावना ओ अवसर,

तेस्रो श्रृङ्खलामे सुदूरके शिक्षा: हुइ पना रहे कहौं, हमे बटी कहौं ? ओ शुकके चौथो श्रृङ्खलामे सुदूरपश्चिममे उद्योग ओ व्यापार, अर्थतन्त्र समृद्धिके आधार विषयमे सरोकारवाला निकायसँग बहस कार्यक्रम करल बा ।

लागु औषधसहित दुई जाने पक्राउ

पहुरा समाचारदाता

धनगढी, २७ अगहन । कैलालीके धनगढी उपमहानगरपालिका वडा नम्बर ३ त्रिनगरसे एक जाने अवैध लागु औषधसहित पक्राउ परल बटै ।

धनगढी उपमहानगरपालिका वडा नम्बर २ रैका टोल बैठना बर्ष २३ के विकास सेवाहे १ ग्राम १८० मिलिग्राम अवैध लागु औषधसहित पक्राउ करल हो ।

ओस्टेक करके धनगढी उपमहानगरपालिका वडा नम्बर ८ बैठना बर्ष ३२ के प्रदिप योगीहे ५ ग्राम ९२० मिलिग्राम लागुऔषध खैरो हेरोइनसहित पक्राउ कैगिल बा ।

वडा प्रहरी कार्यालय धनगढी, कैलाली खटल प्रहरी टोलीसे दुनु जनहनहे नियन्त्रणमे थप अनुसन्धान करटी रहल प्रदेश प्रहरी कार्यालयके बुलेटिनसे जानकारी डेहल बा ।

शनिवारीय ...

व्यवस्थापनमे हरेक शनिच्चर लगना मेलासे सीप रलेसे फेन घरभिट्टर बैठना बाध्य महिलाहे व्यवसायमे संलग्न हुइ लागल बटै । मेलासे एकल, अपांगता रहल महिला, ओ यौनिक अल्पसंख्यक लागि फेन स्टल राखल बा । यद्यपि अब्बेसम यौनिक तथा लैंगिक अल्पसंख्यक भने सहभागी हुइल नैहुइत । उपप्रमुख राना यी मेलासे महिलाहे आत्मनिर्भर बना ऊर्जा थपल बटैली । 'महिलाहे आर्थिक रूपमे उकासक लाग यी मेला सञ्चालन करल रही । हमार उद्देश्य

पूरा हुइटी बा,' उपप्रमुख राना कहली, 'हमे सोचल जस्टे महिला दिदीबहिनीया संलग्न होके आम्दानी फेन करटी रहल बटै ।' उपप्रमुख राना महिलाहुके स्वरोजगार ओ आत्मनिर्भर हुइलपाछे किल आपन आवाज उठाइ सेक्लेसे अवस्थामे पुगना बटैली ।

महिलाहे शनिवारीय मेलाबाहेकके आर्थिक क्रियाकलापमे जोना पालिकासे अन्य प्रयास फेन हुइटी रहल उहाँ बटैली । मेलासे उपमहानगरसे आवश्यक कुर्सी, टेबुलसहित निशुल्क खानेपानी ओ शौचालयके व्यवस्था फेन करल बा । महिलाहे स्टल राखल वाफत कौना कर फेन टिरे नैपरल उहाँ बटैली ।

सुदूरपश्चिम प्रदेशको अत्याधुनिक सुविधा सम्पन्न हस्पिटल

Advanced Healthcare for all...

निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरु

जनरल फिजिसियन (पेट, छाती, मुटु) रोग विशेषज्ञ केटले सतक: विगत १ कोटिनेरी बेल्गुमी ४ कोटिनेर	रेडियोलोजी विशेषज्ञ केटले सतक: विगत १ कोटिनेरी बेल्गुमी ४ कोटिनेर	न्युरो, मसिष्क, तथा तथा मेरुदण्ड रोग विशेषज्ञ केटले सतक: विगत १ कोटिनेरी बेल्गुमी ४ कोटिनेर	हाडजोर्नी तथा स्पोर्ट्स फिजियोथेरापिस्ट केटले सतक: विगत १ कोटिनेरी बेल्गुमी ४ कोटिनेर
हाडजोर्नी तथा मशरोग विशेषज्ञ केटले सतक: विगत १ कोटिनेरी बेल्गुमी ४ कोटिनेर	जनरल तथा ल्याप्रोस्कोपिक सर्जन केटले सतक: विगत १ कोटिनेरी बेल्गुमी ४ कोटिनेर	स्त्री तथा प्रसूति रोग विशेषज्ञ केटले सतक: विगत १ कोटिनेरी बेल्गुमी ४ कोटिनेर	नवजात शिशु तथा बालरोग विशेषज्ञ केटले सतक: विगत १ कोटिनेरी बेल्गुमी ४ कोटिनेर
नाक, कान, घाँटी तथा थाइरोइड रोग विशेषज्ञ केटले सतक: विगत १ कोटिनेरी बेल्गुमी ४ कोटिनेर	एनेस्थेसिया तथा क्रिटिकल केयर विशेषज्ञ केटले सतक: विगत १ कोटिनेरी बेल्गुमी ४ कोटिनेर	मुख, अनुहार तथा बङ्गारा विशेषज्ञ केटले सतक: विगत १ कोटिनेरी बेल्गुमी ४ कोटिनेर	मानसिक तथा नशा रोग विशेषज्ञ केटले सतक: विगत १ कोटिनेरी बेल्गुमी ४ कोटिनेर
छाला, यौन, कुष्ठरोग तथा सौन्दर्य विशेषज्ञ केटले सतक: विगत १ कोटिनेरी बेल्गुमी ४ कोटिनेर	मृगौला तथा मुत्ररोग विशेषज्ञ केटले सतक: विगत १ कोटिनेरी बेल्गुमी ४ कोटिनेर	मुटु रोग विशेषज्ञ केटले सतक: विगत १ कोटिनेरी बेल्गुमी ४ कोटिनेर	

Hasanpur, Dhangadhi-5, Kailali, Nepal

091-527000/01/02, 9865680100, 9804600745

www.nisarghospitalnepal.com / nisarghospitalnepal

प्रशोधन केन्द्रसे किसानहे आकर्षित

सुदूरपश्चिममे ४६ हजार लावा मतदाता थप्लै

पहुरा समाचारवाता

भजनी, २७ अगहन । कैलालीके टीकापुरस्थित जडीबुटी उत्पादन तथा प्रशोधन केन्द्रसे किसानहे मेन्थाखेतीमे आकर्षित कैटी आइल बा ।

मेन्थालगायतके जडीबुटीके बेर्ना सस्तोमे उपलब्ध करैनाके साथे निःशुल्क प्रशोधनसहित उत्पादन हुइल तेल खरिद कैके किसानहे मेन्थाखेतीमे आकर्षित कैटी आइल हो । उत्पादन हुइल मेन्था निःशुल्क प्रशोधन कैटी खरिदके काम फेन केन्द्रसे कैटी आइल बा । बर्सेनी मेन्थाखेती करइया किसानके लगत सक्तलन कैके खेती विस्तार कैना काम केन्द्रसे कैटी आइल बा ।

गत बरस प्रशोधन केन्द्रसे तीन हजार २०० केजी तेल खरिद करल रहे । यी बरस पाँच हजार केजी तेल खरिद कैना लक्ष्य लेहल बा । मेन्थाके तेल

प्रतिकेजी र एक हजार ५०० मे खरिद कैटी आइल कार्यालय प्रमुख कमलराज बेलबासे जानकारी देलै । प्रशोधन केन्द्रके नाउँमे टीकापुरमे तीन हेक्टर जमिन रहल बा । उ जमिनके कुछ भागमे मेन्था ओ क्यामोमाइलके बीया उत्पादन हुइल । उत्पादन हुइल बीउ किसानहे प्रतिकेजी र १२ मे बिक्री कैटी आइल बा । क्यामोमाइलके बीया निःशुल्क वितरण हुइटी आइल बा ।

“एक केजी बीया उत्पादनमे हप्ते भन्डै र ८६ खर्च कैटी आइल बटी । उहे यिबा किसानहे र १२ प्रति केजी वितरण करटी”, उहाँ कहलै, “एक बिघा क्षेत्रफलके लग १२० केजीसम बीया चाहट ।” कार्यालय प्रमुख बेलबासेके अनुसार एक बिघा क्षेत्रफलमे न्यूनतम १०० केजी तेल उत्पादन करे सेकजाइल । भन क्यामोमाइलके तेलके मूल्य महंगा

बा । एक केजी क्यामोमाइल प्रशोधन केन्द्रसे र १९ हजारमे खरिद कैटी आइल बा । यकर खेती माघ महिनामे करजाइल । किसान लाही खेती भित्र्याके मेन्थाखेती करे सेकजाइल कलेसे जेठमे इहीहे भित्र्याइ सेकजाइल । ओइसीक कैलेसे किसान असारमे सहजे धानखेती फेन करे सेकजैना कार्यालय प्रमुख बेलबासे बटलै ।

कार्यालय प्रमुख बेलबासेके अनुसार प्रशोधन केन्द्रके लिप्टिसके पटियासे समेत तेल उत्पादन कैटी आइल बा । तराईके जिल्लामे व्यावसायिक रुपमे कैटी आइल लिप्टिसके पटियाहे प्रशोधन कैके उत्पादन हुइल तेल केन्द्रसे प्रतिकेजी र एक हजार १५० मे खरिद कैटी आइल बा । गैल बरस ६०० केजी लिप्टिसके तेल प्रशोधन केन्द्रसे उत्पादन करल रहे ।

केन्द्रसे वार्षिक पाँच हजारसे ढेर

जनहनहे रोजगारी समेत डेटी आइल बा । दैनिक ज्यालादारीमे केन्द्रमे अधिकांश महिला काम कैना करटै । मेन्थाके गोडमेल, काठी सक्तलन, सिँचाइ, बीया निकर्ना, तेल प्रशोधनके अन्य काममे केन्द्रसे रोजगारी सिर्जना कैटी आइल कार्यालय प्रमुख बेलबासे बटलै । “मे भण्डै ११ बरससे इहे काम कैटी आइल बटु”, स्थानीय सम्भना पाण्डे कहली, “घरायसी कामकाज ओराके दिनके समयमे काम पाइबर घर खर्चके जोहो कैना औरै विकल्प खोजे परल नैहो ।”

पहुरा समाचारवाता

धनगढी, २७ अगहन । सुदूरपश्चिम प्रदेशमे ४६ हजार २० जाने लावा मतदाता थपल बटै ।

सुदूरपश्चिम प्रदेश निर्वाचन कार्यालयके प्रमुख प्रेमराज भट्ट अइना फागुन २१ गते हुइना प्रतिनिधिसभा सदस्य निर्वाचनके लाग युवा पुस्ताके मतदाता ढेर थपल जानकारी देलै ।

“निर्वाचन सामग्री व्यवस्थापन ओ मतदाता नामावली अद्यावधिक कार्य हुँइटी बा”, प्रमुख भट्ट कहलै, “मतदाता दाबी

विरोध, त्रुटी सच्याइना लगायत कार्यके लाग शुखसमके लाग समयावधि डेहल बा ।”

गत कुँवार १० से अगहन ५ गतेसम अद्यावधिक लाग खोलल समयमे सबसे ढेर कैलालीमे १८ हजार २१३ ओ सबसे कम बाजुरामे एक हजार ५१७ लावा मतदाता थपल उहाँ जानकारी देलै । औँठाछाप ओ फोटोसहित राष्ट्रिय परिचयपत्रके विवरणके आधारमे अनलाइन विधिसे नाउँ दर्ता करैना व्यवस्थासमेत करल रहे ।

एमाले महाधिवेशनके लाग सुदूर पश्चिम प्रदेशसे १२ जाने मनोनित

पहुरा समाचारवाता

धनगढी, २७ अगहन । नेकपा एमालेसे ११ औँ राष्ट्रिय महाधिवेशनके लाग १०८ जाने प्रतिनिधि मनोनयन करले बा । शुक्रके बैठल पार्टी बैठकसे टमान क्षेत्र ओ पृष्ठभूमिके व्यक्तिहे महाधिवेशन प्रतिनिधिके रुपसे मनोनयन कैना निर्णय करल हो ।

मनोनयन करल प्रतिनिधि मध्ये सुदूरपश्चिम प्रदेशसे १२ जाने परल बटै । सुदूरपश्चिममे मनोनित हुइलमे पत्रकार, युवा तथा टमान क्षेत्रके व्यक्ति समेटल बटै । मनोनित प्रतिनिधिमे अछामके शिवप्रसाद उपाध्याय, कञ्चनपुरके नरबहादुर विक, बाजुराके हरिबहादुर रोकाया, कैलालीके प्रशान्त थापा, बैतडीके जानकी ऐर बम, डडेल्धुराके विपिन ओझा, दाचुलाके प्रेमसिंह धामी, कैलालीके लोकशरी कुँवर ओ लक्ष्मी केसी, बझाङके बिरेंद्र बहादुर खड्का



ओ दिनेश नेपाली तथा डडेल्धुराके चक्र स्नेही रहल बटै ।

मने, एमालेके ११ औँ राष्ट्रिय महाधिवेशनके लाग मनोनयन करल १०८ जाने प्रतिनिधिके सूचीप्रति पार्टीके वरिष्ठ

उपाध्यक्ष तथा अध्यक्ष पदके आकांक्षी ईश्वर पोखरेल असहमत जनैले बटै । उहाँ मनोनयन प्रक्रिया ओ सूचीबारे फरक धारणा रखटी असन्तुष्टि व्यक्त करले बटै ।

सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि

Provide Health Related Services

सेवाहरु:

- ✓ मधुमेह(सुगर)
- ✓ थाइराइड रोग
- ✓ पेट,मुटु तथा छातिरोग
- ✓ कलेजो रोग
- ✓ TB, हेपाटाइटिस रोग
- ✓ ब्लडप्रेसर तथा हृदयरोग
- ✓ मोटोपना

डा. अकाश राउत

MBBS, MD (TU), Internal Medicine
Senior Consultant Physician
NMC No. 20304

➤ आउने समय : प्रत्येक दिन (२४ सै घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरु : १) २४ घण्टा ईमर्जेन्सी सेवा, फार्मेसी सेवा, अत्याधुनिक प्याथोलोजी, रंगीन इपडोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याविन । २) स्त्री रोग तथा प्रसूती सम्बन्धी सेवा (बोँभोपन, सेतोपानी बग्ने, तल्लो पेट दुख्ने, महिनावारी गड्बडी, पाठेघर खस्ने, पाठेघरको अप्रेशन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अप्रेशन तथा पित्तथैलीको पत्थरी अप्रेशन) । ४) हाड(जोर्नी तथा नशा सम्बन्धी सेवा (हाटखुट्टा बाझ्ने, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेशिनबाट हड्डीको अप्रेशन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुछाँ पतु, टाउको दुख्ने जस्ता समस्याहरु, प्यारालाइसिस हाटखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हाटखुट्टा बाझिएको र खुँडेको अप्रेशन आदि सेवा ।

कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२९२४९

ग्राहक वर्गहरुमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै समेत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन नं. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

पेट, छाती, मुटु तथा थाईराइड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराइड रोगको उपचार तथा परामर्श
- मिर्गी रोग, प्यारालाइसिस (पक्षाघात) तथा अन्य नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)

NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५